



السلام علیکم ورحمۃ اللہ وبرکاتہ

میں نے کسی کتاب میں پڑھا تھا کہ جمعہ قائم کرنے کی شرائط میں سے ایک یہ ہے کہ چالیس ایسے آدمی ہوں، جن پر نماز فرض ہو۔ اور آپ کی طرف سے الدعوة میں فتویٰ شائع ہوا کہ ایک امام اور مزید دو آدمی ہوں تو جمعہ قائم کرنا چاہیے ہم ان دونوں باتوں میں تطبیق کیسے کریں؟

مبارک۔ ع۔ ا

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

اہل علم کی ایک جماعت اس شرط کی قائل ہے کہ نماز جمعہ کی اقامت کے لیے چالیس آدمی ہونا چاہئیں۔ امام احمد بن حنبل رحمہ اللہ بھی انہیں میں سے ہیں لیکن راجح تر قول یہی ہے کہ چالیس سے کم ترکے لے جمعہ کی اقامت جائز ہے اور آدمیوں میں کم ترین ہی ہیں۔ جیسا کہ اس سے پہلے فتویٰ کے سوال میں اس ک طرف اشارہ کیا گیا۔... کیونکہ چالیس آدمیوں کی شرط کے لیے کوئی دلیل موجودہ نہیں ہے۔ اور جس حدیث میں چالیس آدمیوں کی شرط آئی ہے وہ ضعیف ہے۔ جیسا کہ حافظ ابن حرج نے بلوغ المرام میں اس کی وضاحت کی ہے۔

هذا ما عني والله أعلم بالصواب

فتاویٰ دارالسلام

ج 1

محدث فتویٰ